



# Tletin Sena Banda

minn Matthew Debattista

Bl-ghajjnuna t'Alla din is-sena l-Ghaqda Mużikali Immakulata Kuncizzjoni taghlaq tletin sena mill-bidu taghha. Kien fl-1978 illi s-Sur Anthony Borg wera x-xewqa li fil-parroċċa jkollna banda tal-lokal u ghalhekk hu talab l-ghajjnuna ta' xi hbieb li kienu midhla tal-baned sabiex flimkien iwettqu l-holma tieghu.

Is-sena ta' wara hu kien avviċina lis-surmast Carmelo Schembri biex ikun hu l-ewwel Surmast Direttur ta' din il-banda. Ghalkemm hu ma setax jaċċetta din il-kariga, hu wiegħed li kien se jghin mill-ahjar li setà. Kien propju waqt il-festa ta' dik l-istess sena li Anthony Borg iltaqà mas-Surmast Alfons Maria Vella li kien inzerta qed idoqq mal-banda San Gejtanu u kien hawnhekk li hu aċċetta l-inkarigu li jsir l-ewwel surmast.

L-ewwel laqgħa saret nhar il-Hamis, 22 t'Awwissu 1979, fejn kien inhatar kumitat eżekuttiv. Dawn kienu ltaqgħu fil-Victoria United Football Club fi Triq Barth. Fl-istess seduta kienu ġew deċiżi l-isem tas-soċjetà u l-lewn tal-istandard li kellu jkun abjad b'faxx tad-deheb fitarf u bis-simbolu tan-*Nome di Maria* fin-nofs. Sadanittant kienu bdew ukoll jigu mghallma l-ewwel allievi.



F'Awwissu tal-1979, delegazzjoni mill-kumitat għamlet żjara lil Kappillan Dun Manwel Agius, fejn iddiskutew is-sehem li kellu jkollha l-banda fil-festa. Il-banda twaqqfet uffiċjalment fid-29 t'Awwissu 1979 u fid-9 ta' Settembru l-kappillan tal-parroċċa sar l-ewwel president onorarju. Bħala Direttur Spiritwali kien ġie maħtur Dun :użep Mifsud Bonnici u s-suċċessur tiegħu kien l-istess Dun Manwel. Fit-23 ta' Novembru 1979, l-Avukat Farrugia Sacco nħatar bħala konsulent legali u wara xi żmien f'din il-kariga hu sar il-president tas-soċjetà.

Ftit xhur wara, il-kumitat kien kera, garaxx fi Triq Kanonku Bonnici, sabiex aktar tard huma reġgħu mxew għal Triq :uże' Pace, fejn illum hemm il-banka tal-lottu tal-każin. Minn hemmhekk saret ċaqlieqa ta' sentejn għal






jinbidel minn isfar għal ikhal. Dan sehh nhar l-10 ta' Mejju meta dakinhar l-kappillan bierek l-istandard u l-bandiera l-godda.

Mas-snin il-banda daqqet f'diversi lokalitajiet fosthom waqt programm ta' mużika klassika fil-Teatru Manoel, fiż-żjara tal-Papa :wanni Pawlu II, matul il-logħob tan-pajjiżi ż-żghar, fir-rebh tal-kampjonat mill-Hamrun Spartans u tant ohrajn.

Fl-1 t'Awwissu 2002 u fl-okkazjoni tal-25 sena mit-twaqqif tal-banda, sar it-trasferiment lejn il-kazin il-gdid. Il-kazin infetaħ uffiċjalment nhar id-29 t'Awwissu mill-President Emeritus ta' Malta, il-Professor Guido de Marco. Inkixfet ukoll lapida k commemorattiva mill-kappillan, Dun Nazzareno Caruana.



Tajjeb ngħidu li f'dawn l-ahhar tliet snin mill-kazin hargu tliet bandisti godda. Sadanittant fil-kazin qed isiru diversi xogħlijiet strutturali u issa wasal iż-żmien li dan ikun lest minn kollox, fil-mument li qed jiġi iċċelebrat it-tletin sena anniversarju.

Nagħlaq billi nagħti l-festa t-tajba lill-parruċċani kollha speċjalment lil shabi d-dilettanti tal-festa tagħna.

**VIVA L-FESTA TAGĦNA, VIVA L-IMMAKULATA KUN?IZZJONI.**

